

अगले साल पूंजी बाजार में उतरेगी हिन्दुस्तान पावर

नई दिल्ली, 14 अप्रैल (एजेसियां)। बिजली क्षेत्र में तेजी से अग्रसर देश की अग्रणी एकीकृत विद्युत कंपनी हिन्दुस्तान पावर की संसाधन जुटाने के लिए अगले वर्ष पूंजी बाजार में उतरने की योजना है।

कंपनी के अध्यक्ष रतुल पुरी ने गुरुवार को मध्य प्रदेश में स्थापित 2520 मेगावाट की अनूपपुर ताप विद्युत परियोजना की पहले चरण के सफलतापूर्वक चालू हो जाने की संवाददाताओं को जानकारी देते हुए यह बात कही।

श्री पुरी ने बताया कि प्रथम चरण के तहत आठ हजार करोड़ रुपए लागत वाली इस परियोजना की 1200 मेगावाट विद्युत उत्पादन को 30 मार्च को सफलतापूर्वक शुरू किया गया। दूसरे चरण में नौ हजार करोड़ रुपये की लागत आयेगी। दूसरे चरण में 660 मेगावाट की दो इकाईयां स्थापित की जायेगी।

■ परियोजना 2019 तक सभी को बिजली मुहैया कराने की दिशा में है एक कदम

उन्होंने बताया कि सीआईएल और एसईसीएल की कोयला खदानों के नजदीक स्थित होने से उपलब्धता अच्छी रहती है और परियोजना नेशनल ग्रीड आईएसटीएस से सीधे जुड़ी हुई है। परियोजना की बिजली की 35 प्रतिशत खरीद के लिये मध्य प्रदेश सरकार के साथ और 361 मेगावाट उत्तर प्रदेश को बेचने के लिये दीर्घकालिक समझौते पर हस्ताक्षर किये गये हैं।

श्री पुरी ने कहा कि देश में बिजली की बहुत मांग है और यह परियोजना 2019 तक सरकार की सभी को बिजली मुहैया कराने की दिशा में एक कदम है। दूसरे चरण के लिये कई बुनियादी सुविधाओं का प्रबंध किया जा चुका है।